



केन्द्रीय रेल विद्युतीकरण संगठन  
मुख्यालय कार्यालय, प्रयागराज  
जनसम्पर्क विभाग

संख्या :

कोर/जी/पीआर/010

दिनांक 02.10.2021

प्रेस विज्ञप्ति

केन्द्रीय रेल विद्युतीकरण संगठन, प्रयागराज, में स्वच्छता पखवाड़ा का समापन

केन्द्रीय रेल विद्युतीकरण संगठन, प्रयागराज में दिनांक 16 सितंबर 2021 से चल रहे स्वच्छता पखवाड़ा का समापन आज दिनांक 02 अक्टूबर 2021 को हो गया है। भारतीय रेल के एक महत्वपूर्ण इकाई के रूप में, इस संगठन और इसकी सभी परियोजनाओं में भी इस दौरान एक वृहत स्वच्छता अभियान चलाया गया। इस स्वच्छता पखवाड़ा को विशिष्ट स्वच्छता संबंधी गतिविधि के लिए अलग-अलग दिनों पर अलग-अलग थीम के रूप में मनाया गया।

16 सितंबर को स्वच्छता जागरूकता दिवस के तहत कार्यालय परिसर की वृहत साफ-सफाई की गई इसके लिए सभी विभागों से एक-एक नोडल अधिकारी भी नामित किए गये थे।

दिनांक 20 सितंबर को स्वच्छ नीर दिवस के रूप में पानी की टंकियों की सफाई की गई तथा वाटर प्यूरीफायर की भी विधिवत जांच की गई।

23 सितंबर को सभी अधिकारियों एवं कर्मचारियों द्वारा केन्द्रीय रेल विद्युतीकरण संगठन, के सभी आवासीय कॉलोनियों जीपीओ, राजापुर एवं रामबाग रेलवे कॉलोनी में स्वच्छता अभियान चलाया गया।

दिनांक 29 सितंबर 2021 को रेल विद्युतीकरण अधिकारी क्लब, अधिकारी विश्राम गृह एवं कार्यालय परिसर के अन्दर स्थापित प्रसाधन को स्वच्छ प्रसाधन दिवस के रूप में साफ-सफाई, तथा पानी निकास की व्यवस्था को चिह्नित कर सफाई अभियान चलाया गया। ऐसे सभी स्थानों जहाँ पर पानी रुकता है उसे विशेष रूप से साफ किया गया।

कोर, हमेशा से स्वच्छ पर्यावरण हेतु सतत प्रयत्नशील रहा है। आज गाँधी जयन्ती के अवसर पर इस अभियान के अन्तर्गत कोर कार्यालय, अधिकारी विश्राम गृह, रेल विद्युतीकरण कॉलोनी एवं उनके सर्कुलेटिंग एरिया, एप्रोच रोड इत्यादि की भी वृहद साफ-सफाई की गई।

(अमिताभ शर्मा)

मुख्य जनसम्पर्क अधिकारी  
कोर/प्रयागराज